

Fyrisøgn!

Høgni gleðir seg, tí í morgun segði lærarin teimum, at allir skúlar júst	1
hava fingið teldubræv, ið sigur, at allir 6. flokkar nú kunnu tekna seg	2
til árliga ítróttadagin, sum verður í mai mánaði.	3
Ítróttadagurin hevur verið hildin í nógv ár, og næmingar hava sum	4
oftast latið væl at degnum.	5
Høgni hevur altíð verið iðin í ítrótti. Hann hevur spælt bæði	6
fótbólt og hondbólt og hevur eisini runnið nógv. Ítróttin hevur tikið	7
tað mesta av hansara frítíð, so hann ætlar sær við.	8
Ítróttadagurin hevur verið hildin ymsastaðni í Føroyum. Høgni	9
minnist, at hann einaferð varð hildin í Vágum.	10
Í ár verður ítróttadagurin í Runavík og á Toftum.	11
Høgni heldur, at tað er stuttligt at hitta næmingar úr øðrum bygdum	12
í Føroyum. Hann hevur altíð tímað væl at hitt nýggj fólk. Tá er øðrvísi	13
við tvíburasystri, Silju, sum altíð hevur verið so smæðin, men	14
Høgni veit, at eisini hon hevði fegin viljað torað betur.	15
Silja hevur iðkað nógvan ítrótt. Hon hevur í mong ár spælt flogbólt	16
við Drátti, og hon hevur eisini riðið nógv.	17
Høgni og Silja hava tosað um ítróttadagin, og tey eru samd um, at	18
flokkurin so avgjørt eigur at fara við.	19